

IIM इंदौर में आई-5 समिट 20 अगस्त से

इंदौर | आईआईएम और आईआईटी द्वारा आयोजित आई-5 समिट का 7वां संस्करण 20 अगस्त से ऑनलाइन मोड में होगा। समिट में वर्कशॉप, पैनल डिस्कशन और एक्सपर्ट टॉक, स्टार्टअप फंडिंग आदि इवेंट होंगे। इस साल समिट में शाहीन मिस्त्री (सीईओ, टीच फॉर इंडिया), संदीप अग्रवाल (संस्थापक और सीईओ, ड्रूम), राहुल गुहा (एमडी और पार्टनर, बोस्टन कंसल्टेंसी ग्रुप), राघव जोशी (सह-संस्थापक और सीईओ, इंडिया बिजनेस यूनिट रिबेल फूड्स) और आदित्य महेश्वरन (प्रबंधन सलाहकार और वक्ता) ऑनलाइन शामिल होंगे और स्टूडेंट के साथ विचार साझा करेंगे। स्टार्टअप एक्सपो भी होगा, जो एक प्रदर्शनी है जहां स्टार्टअप को अपने उत्पादों, सेवाओं या विचारों को विशेषज्ञों, प्रतिभागियों और समिट के दर्शकों को दिखाने का मौका मिलेगा। समिट के इस संस्करण में 'रणनीति' केस स्टडी चैलेंज भी होगा जहां प्रतिभागियों को वर्तमान की व्यावसायिक समस्याओं के लिए सबसे नवीन और बेहतर समाधान तैयार करने पर प्रमाण पत्र मिलेगा। साथ ही 20 हजार रुपए मूल्य के वाउचर और नकद पुरस्कार भी दिए जाएंगे।